
Ishvaraproktam Shivakshetrprabhavarnanam

ಈಶ್ವರಪ್ರೋಕ್ತಂ ಶಿವಕ್ಷೇತ್ರಪ್ರಭಾವರ್ಣನಂ

Document Information



Text title : Ishvaraproktam Shivakshetrprabhavarnanam

File name : IshvaraproktaMshivakShetrprabhAvarNanam.itx

Category : shiva, shivarahasya, tIrthakShetra

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 49

sarvakShetrprabhAvakathanam | 1-27.1||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

ಈಶ್ವರಪ್ರೋಕ್ತಂ ಶಿವಕ್ಷೇತ್ರಪ್ರಭಾವರ್ಣನಂ



(ಶಿವರಹಸ್ಯಾಂತರ್ಗತೇ ಮಹಾದೇವಾಖ್ಯೇ)

- ಶಿವಪಾರ್ವತೀಸಂವಾದೇ -

ಈಶ್ವರ ಉವಾಚ .

ದೇವೈಶ್ಚ ಮುನಿಭಿಶ್ಚೈವ ಸೇವಿತಾನಿ ವಿಮುಕ್ತಯೇ .

ಕ್ಷೇತ್ರೇ ತೀರ್ಥಾನಿ ಪುಣ್ಯಾನಿ ಚಿತ್ತಶುದ್ಧಾರ್ಥಮಾದರಾತ್ .. ೧..

ಪ್ರಕಾಶ್ಯಂತೇ ಮಯಾ ತಾನಿ ಶೃಣು ಪದ್ಮಸಮಾನನೇ .

ರುದ್ರಾವತಾರಸ್ಥಾನಾನಿ ಶಿವಕ್ಷೇತ್ರಾಣಿ ದರ್ಶಯೇತ್ .. ೨..

ಮೃತಾನಾಂ ತತ್ರ ರುದ್ರತ್ವಂ ಶಿವಕ್ಷೇತ್ರೇಷು ದೇಹಿನಾಂ .

ಆಧಾಯಾಗ್ನಿಂ ಶಿವಕ್ಷೇತ್ರೇ ಸಂಪೂಜ್ಯ ಪರಮೇಶ್ವರಂ .. ೩..

ಸ್ವದೇಹಂ ಪಿಂಡವದ್ವಹ್ನೌ ಜುಹ್ವನ್ ಪಂಚಾಕ್ಷರೇಣ ತು .

ಶಿವಕ್ಷೇತ್ರೇ ಮಹಾದೇವಿ ಶಿವಸಾಯುಜ್ಯಮಾಪ್ನುಯಾತ್ .. ೪..

ಭಿತ್ತಾ ಪದದ್ವಯಂ ವಾಪಿ ಶಿವಕ್ಷೇತ್ರೇಷು ಯೋ ವಸೇತ್ .

ಸ ಯಾತಿ ಶಿವತಾಂ ದೇವಿ ನಾತ್ರ ಕಾರ್ಯಾ ವಿಚಾರಣಾ .. ೫..

ಕ್ಷೇತ್ರಾಣಾಂ ದರ್ಶನಂ ಪುಣ್ಯಂ ಪ್ರವೇಶಸ್ತಚ್ಚತಾಧಿಕಃ .

ತಸ್ಮಾಚ್ಚತಗುಣಂ ಪೂಜಾ ಜಲಸ್ನಾನಂ ತತಃಪರಂ .. ೬..

ಕ್ಷೀರಸ್ನಾನಮತೋ ದೇವಿ ಶತಾಧಿಕಮನುತ್ತಮಂ .

ದಧ್ನಾ ಸಹಸ್ರಮಾಖ್ಯಾತಂ ಮಧುನಾ ತಚ್ಚತಾಧಿಕಂ .. ೭..

ಘೃತಸ್ನಾನೇನ ಚಾನಂತ್ಯಮುಪವಾಸೇನ ಸತ್ತಮೇ .

ತಸ್ಮಾತ್ಕೋಟಿಗುಣಂ ದೇವಿ ದೇಹಾಂತಂ ಶಿವಸನ್ನಿಧೌ .. ೮..

ಶಿವಕ್ಷೇತ್ರಸಮೀಪಸ್ತಥಾಂ ನದೀಂ ವಾಪಿ ತಟಾಕಕಂ .

ಕೂಪವಾಪಿಪ್ರಶಸ್ಯೇತ ಶಿವತೀರ್ಥಮಿತಿ ಸ್ಮೃತಂ .. ೯..

ಸ್ನಾತ್ವಾ ತೇಷು ನರೋ ಭಕ್ತ್ಯಾ ನರಕಂ ನೈವ ವಿಂದತಿ .

ಶಾಂಭವಾನ್ಮೋಜಯೇತ್ತತ್ರ ಯಥಾಯೋಗ್ಯಂ ಯಥಾಬಲಂ .. ೧೦..

ಶ್ರದ್ಧಯಾ ಶ್ರಾದ್ಧದಾನೇನ ಪಿತ್ೃಣಾಂ ತಾರಯತೇ ಹಿ ಸಃ .

ಭಸ್ಮತ್ತಿಪುಂಢ್ರರುದ್ರಾಕ್ಷದೃಗೇವ ನಿವಸೇಚ್ಛವೇ .. ೧೧..

ರುದ್ರಪಂಚಾಕ್ಷರಪರೋ ರುದ್ರಲಿಂಗಾರ್ಚನಪ್ರಿಯಃ .

ನಿಯತೋ ನಿಯಮೋಪೇತಃ ಶಾಂತೋ ದಾಂತಃ ಸ್ಥಿರಾಸನಃ .. ೧೨..
 ಉಮಾಕಾಂತಪದಧ್ಯಾಯೀ ನಿತಾಂತಂ ಮುಕ್ತ ಏವ ಸಃ .
 ವಸ್ತ್ರಾಪದಂ ರುದ್ರಕೋಟಿರವಿಮುಕ್ತಂ ಮಹಾಭಯಂ .. ೧೩..
 ಗೋಕರ್ಣಭದ್ರಕರ್ಣೌ ಚ ಸ್ವರ್ಣಾಕ್ಷಂ ತ್ರ್ಯಕ್ಷದೀಪ್ತಿಮತ್ .
 ಸ್ಥಾಣ್ವೇಶ್ವರಂ ಚ ವಿಖ್ಯಾತಂ ತ್ರಿಷುಲೋಕೇಷು ವಿಶ್ರುತಂ .. ೧೪..
 ಸ್ಥಾನಾಷ್ಟಕಮಿದಂ ದೇವಿ ಅಷ್ಟಮೂರ್ತಿಪ್ರಿಯಂ ಪರಂ .
 ವಸ್ತ್ರಾಪದಾದಿ ಸ್ಥಾಣ್ವಂತಂ ಶಿವಸಾಯುಜ್ಯದಾಯಕಂ .. ೧೫..
 ಭಗಂಡಲೋ ದ್ವಿರಂಡಶ್ಚ ಕಾಮೋದಂ ಮಾಂಡಲೇಶ್ವರಂ .
 ಕಾಲಂಜರಂ ಶಂಕುಕರ್ಣಂ ಸ್ಥಲೇಶಶ್ಚ ಜಲೇಶ್ವರಃ .. ೧೬..
 ಪವಿತ್ರಾಷ್ಟಕಮಿತ್ಯೇತಚ್ಛೈವಂ ಕ್ಷೇತ್ರಂ ಮಹಾಘಭಿತ್ .
 ಮೃತಾಃ ಪ್ರಯಾಂತಿ ತತ್ತ್ವೈವ ಶಿವಸ್ಯ ಪರಮಂ ಪದಂ .. ೧೭..
 ಪಿಂಡಾರಕಂ ಕುರುಕ್ಷೇತ್ರಂ ತಥಾ ಕನಖಲಂ ಶಿವೇ .
 ವಿಮಲೇಶಾಟ್ಟಹಾಸಂ ಚ ಮಹಾಕಾಲಮಹೇಂದ್ರಕಂ .. ೧೮..
 ಭೀಮೇಶ್ವರಾಖ್ಯಂ ತತ್ಪುಣ್ಯಮೇತದ್ಗುಹ್ಯಾಷ್ಟಕಂ ಶಿವೇ .
 ಮೃತಾಃ ಪ್ರಯಾಂತಿ ಗಣತಾಂ ಪಾಪಾಃ ಪುಣ್ಯಾ ಅಪಿ ಸ್ಥಿರಂ .. ೧೯..
 ಶ್ರೀಪರ್ವತೋ ಹರಿಶ್ಚಂದ್ರಃ ಕೇದಾರೋ ಮಂತ್ರಕೇಶ್ವರಃ .
 ಓಂಕಾರೋ ಭೈರವೇಶಶ್ಚ ಮಧ್ಯಮೇಶಃ ಸಿತೇಶ್ವರಂ .. ೨೦..
 ಏತದ್ಗುಹ್ಯಾಷ್ಟಕಂ ಕ್ಷೇತ್ರಂ ಶಿವಸಾಯುಜ್ಯದಾಯಕಂ .
 ಸಂತರ್ಪ್ಯ ಚ ಪಿತ್ರ್ಯನ್ ಶ್ರಾದ್ಧೇ ಪ್ರೀಣಯೇದ್ದೇವಿ ಶಾಂಭವಾನ್ .. ೨೧..
 ಅಮರೇಶಂ ಪ್ರಭಾಸಂ ಚ ನೈಮಿಶಂ ಪುಷ್ಕರಂ ತಥಾ .
 ಆಪಾಟಂ ಪಡಿಮಂಡೀ ಚ ಹರಭೂಮಿರ್ಭವಾನಕಃ .. ೨೨..
 ಏತಚ್ಛೈವಾಷ್ಟಕಂ ಕ್ಷೇತ್ರಂ ಶಿವಸಾಯುಜ್ಯದಾಯಕಂ .
 ಲಕುಲೇಶಃ ಪ್ರವಾಜಶ್ಚ ಕರಂಜ ತ್ರ್ಯಂಬಕೇಶ್ವರಂ .. ೨೩..
 ನಾಗೇಶ್ವರಂ ವೈದ್ಯನಾಥಂ ಸೋಮೇಶಂ ಘುಸೃಣೇಶ್ವರಂ .
 ಕ್ಷೇತ್ರಾಷ್ಟಕಮಿದಂ ದೇವಿ ಮಮ ಪ್ರಿಯಕರಂ ಸದಾ .. ೨೪..
 ಅತ್ರ ಯಾಂತಿ ಮೃತಾಃ ಸರ್ವೇ ರುದ್ರಸ್ಯ ಪರಮಂ ಪದಂ .
 ಪಂಚಾಷ್ಟಕಮಿದಂ ಜ್ಞೇಯಂ ಶಿವಕ್ಷೇತ್ರಂ ಸಲಕ್ಷಣಂ .. ೨೫..
 ಯತ್ತ್ವೈವ ಭಾವಸಂಸಕ್ತಾ ಭಾವಾ ಯಾಂತ್ಯಪುನರ್ಭವಂ .
 ಸ್ನಾನಂ ದಾನಂ ತಥಾ ಶ್ರಾದ್ಧಂ ಯೇ ಕುರ್ಯುಶ್ಚಾತ್ರ ಭಾವತಃ .. ೨೬..
 ಶಿವಾವಸಥಕೂಪಾದ್ಯಂ ತದಕ್ಷಯ್ಯುಫಲಂ ಭವೇತ್ (ವ್ರಜೇತ್) . ೨೭.೧..

.. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ತಂ ಶಿವಕ್ಷೇತ್ರಪ್ರಭಾವರ್ಣನಂ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಮಹಾದೇವಾಖ್ಯಾಃ ಏಕಾದಶಮಾಂಶಃ . ಅಧ್ಯಾಯಃ ೪೯ ಸರ್ವಕ್ಷೇತ್ರಪ್ರಭಾವಕಥನಂ . ೧-೨೭.೧..

- .. shrIshivarahasyam . mahAdevAkhyāH ekAdashamAMshaH . adhyAyaH 49 sarvakShetraprabhAvakathanam . 1-27.1..

Notes:

Śiva ಶಿವ; while mentioning the names of some of the Śivakṣetra ಶಿವಕ್ಷೇತ್ರ, outlines the effects and merits of being in and/or breathing one's last in a Śivakṣetra ಶಿವಕ್ಷೇತ್ರ especially in terms of attaining ŚivaSāyujya ಶಿವಸಾಯುಜ್ಯ.

Details of several Śivakṣetra ಶಿವಕ್ಷೇತ್ರ are described in various of the 12 Arṇśa- s ೧೨ ಅಂಶಃ of the ŚivaRahasyam ಶಿವರಹಸ್ಯಂ.

Selected Śloka-s from the chapter are given on this page.

Proofread by Ruma Dewan

——
Ishvaraproktam Shivakshetraprabhavarnanam

pdf was typeset on December 28, 2024

——
Please send corrections to sanskrit@cheerful.com

